

சார்பு நீதிமன்றம், ஒட்டன்சத்திரம், திண்டுக்கல் மாவட்டம்  
முன்னிலை. திரு.C.ஜெயப்பிரகாஷ், M.Com., M.L.,  
சார்பு நீதிபதி, ஒட்டன்சத்திரம்  
2026-ஆம் ஆண்டு ஏப்ரல் மாதம் 10ம் நாள் வெள்ளிக்கிழமை  
திருவள்ளூர்வராண்டு 2056 விசுவாச வரடம் பங்குனி மாதம் 27ஆம் நாள்  
E.P.No.13/2015  
in  
I.A.No.162/2022  
in  
O.S.No.30/2008

1. முருகேசன்
2. வள்ளியம்மாள்
3. சரவணா
4. காளியம்மாள்

... மனுதாரர்கள்/வாதிகள்

/எதிராக/

1. ஆண்டிவேல்செட்டியார் (இறப்பு)
2. பாப்பாத்தி (இறப்பு)
3. பெருமாள் (Exonerated)
4. சக்திவேல் (Exonerated)
5. காளீஸ்வரி
6. ரெங்கநாயகி
7. பரமேஸ்வரி
8. தனலெட்சுமி
9. பஞ்சவர்ணம்
10. அன்னபூரணி

... எதிர்மனுதாரர்கள்/ பிரதிவாதிகள்

(3 மற்றும் 4 எதிர்மனுதாரர்கள் இ.ம.எண்.01/2025ல் கடந்த  
08.08.2025ம் தேதி பிறப்பிக்கப்பட்ட உத்தரவின்படி நீக்கம்  
செய்யப்பட்டு, மனுவில் திருத்தம்  
மேற்கொள்ளப்பட்டுள்ளது)

இம்மனுவானது கடந்த 06.12.2024ம் தேதி தாக்கல் செய்யப்பட்டு, கடந்த  
28.01.2025ம் தேதி கோப்பிற்கு எடுக்கப்பட்டு, கடந்த 03.03.2026ம் தேதி இறுதியாக  
விசாரணைக்கு வந்தபோது மனுதாரர்கள்/வாதிகள் தரப்பில் வழக்குரைஞர்

திருமதி.S.திவ்யா அவர்கள் முன்னிலையாகியும், 1, 2 எதிர்மனுதாரர்கள் இறந்துவிட்ட நிலையிலும், 3, 4 எதிர்மனுதாரர்கள் இம்மனு நடவடிக்கையில் இருந்து நீக்கம் செய்யப்பட்டுள்ள நிலையிலும், 1, 2 எதிர்மனுதாரர்களின் வாரிசுகளான 5 முதல் 10 எதிர்மனுதாரர்கள்/பிரதிவாதிகள் தரப்பில் வழக்குரைஞர் திரு.K.முருகேசன் அவர்கள் முன்னிலையாகியும், மனு, எதிர்மனுஉரை, வழக்கு கோப்பு பரிசீலிக்கப்பட்டும், இருதரப்பு வழக்குரைஞர்களின் வாதுரைகள் கேட்கப்பட்டும், நாளது வரை இந்நீதிமன்ற பரிசீலனையிலிருந்து வந்து இன்று இந்நீதிமன்றம் பிறப்பிக்கும்:

### உத்தரவு

1. இந்த நிறைவேற்று மனுவானது எதிர்மனுதாரர்களுக்கு அறிவிப்பு அனுப்பி, மனு சொத்துக்களில் மனுதாரர்களுக்கு நீதிமன்ற ஆணையரால் ஒதுக்கப்பட்ட 'பி' அயிட்ட சொத்துக்களை நீதிமன்ற அமீனா வழியாக மனுதாரர்கள் வசம் சொத்தின் சுவாதீனம் கொடுக்க வேண்டும் என்று உரிமையியல் விசாரணை நடைமுறைச்சட்டம் கட்டளை 21 விதி 36 ன் கீழாக இம்மனுவானது முன்னிலைப்படுத்தப்பட்டுள்ளது.

2. மனு மற்றும் பிரமாணப்பத்திரிக்கையின் சுருக்கம் :

மனுதாரர்கள் வாதிகளாக இருந்து 1 முதல் 4 எதிர்மனுதாரர்கள்/ பிரதிவாதிகள் மீது பாகப்பிரிவினை பரிகாரம் கோரி அசல் வழக்கு எண்.30/2008 என்ற வழக்கினை பழனி சார்பு நீதிமன்றத்தில் தாக்கல் செய்யப்பட்டு, பிறகு திண்டுக்கல் மாவட்ட நீதிமன்றத்தில் குறையுற்ற வாதிகள் மேல்முறையீடு A.S.No.46/2011 தாக்கல் செய்து, மேல்முறையீடானது கடந்த 07.02.2014ம் தேதி அனுமதிக்கப்பட்டும், பின்பு குறையுற்ற 1, 2 பிரதிவாதிகள் மாண்புமிகு உயர்நீதிமன்றத்தில் S.A.No.406/2014 என்ற எண்ணில் மேல்முறையீடு தாக்கல் செய்யப்பட்டு, மேற்படி மேல்முறையீடானது கடந்த 26.07.2018ஆம் தேதி தள்ளுபடி செய்யப்பட்டு தீர்ப்பளிக்கப்பட்டுள்ளது. பின்னர் இந்நீதிமன்றத்தில் இ.ம.எண்.162/2022ன் பேரில் இறுதிநிலை தீர்ப்பாணை மனு தாக்கல் செய்யப்பட்டு, அதில் கடந்த 17.11.2023ம் தேதியில் உத்தரவு பிறப்பிக்கப்பட்டுள்ளது. இந்த நிறைவேற்று மனு சொத்துக்களை நீதிமன்ற முதுநிலை கட்டளைதாரர் வழியாக மனுதாரர்கள் வசம் சுவாதீனம் ஒப்படைக்க வேண்டி இம்மனு தாக்கல் செய்யப்பட்டுள்ளது.

3. 10ம் எதிர்மனுதாரரால் தாக்கல் செய்யப்பட்டு, 5 முதல் 9 எதிர்மனுதாரர்களால் ஏற்றுக்கொள்ளப்பட்ட எதிர்மனு உரை சுருக்கம் :

மனுதாரர்களின் மனு சட்டப்படி நிலைநிற்கத்தக்கதல்ல. தாவா சொத்துக்களை ஒப்படைப்பு பெறுவதற்கு எவ்வித உரிமையும் இல்லை. அசல் வழக்கின் நடவடிக்கைகள் இன்னும் முடிவுறாத சூழ்நிலையில் மனுதாரர்கள் தாவா மனுவினை தாக்கல் செய்த மனு நிறைவேற்றத்தக்கதல்ல. மனுதாரர்களின் மனுவை எதிர்மனுதாரர்களின் செலவுத் தொகையுடன் தள்ளுபடி செய்ய வேண்டும் என எதிருரை தாக்கல் செய்யப்பட்டுள்ளது.

4. இம்மனுவில் தீர்மானிக்கப்படவேண்டிய பிரச்சனை யாதெனில், இம்மனுவை அனுமதிக்கவேண்டுமா? அல்லது வேண்டாமா? என்பதே பிரச்சனையாகும்.

5. பிரச்சனைக்கான தீர்வு :

வழக்காவணங்கள் கவனமாக பரிசீலிக்கப்பட்டது. வாதிகள், பிரதிவாதிகளுக்கு எதிராக பாகப்பிரிவினை பரிகாரம் கோரி தாக்கல் செய்யப்பட்ட அசல் வழக்கு எண்.30/2008 வழக்கானது பழனி சார்பு நீதிமன்றத்தில் தாக்கல் செய்யப்பட்டு, A.S.No.46/2011 என்ற வழக்கில் கடந்த 07.02.2014ஆம் தேதி தீர்ப்புரை பிறப்பிக்கப்பட்டுள்ளது. மேற்படி தீர்ப்பாணையின் பேரில் இறுதிநிலை தீர்ப்பாணை வழங்கக்கோரி இ.ம.எண்.162/2022 என்ற எண்ணில் தாக்கல் செய்யப்பட்ட மனுவானது கடந்த 17.11.2023ஆம் தேதி அனுமதிக்கப்பட்டு, கீழ்க்கண்டவாறு இறுதிநிலை தீர்ப்பாணை பிறப்பித்துள்ளது.

1. இந்த மனு அனுமதிக்கப்பட்டு, நீ.ம.சா.ஆ.2 முதல் நீ.ம.சா.ஆ.4 வரையான வரைபடங்களில் 'B' பாகமாக குறிப்பிடப்பட்டுள்ள பகுதியை மனுதாரர்களுக்கு ஒதுக்கீடு செய்தும், 'A' என குறிப்பிடப்பட்டுள்ள பகுதியை எதிர்மனுதாரர்களுக்கு ஒதுக்கீடு செய்தும் இறுதிநிலை தீர்ப்பாணை பிறப்பித்து உத்தரவிடப்படுகிறது.

2. நீ.ம.சா.ஆ.1 முதல் நீ.ம.சா.ஆ.4 வரையான ஆணையர் அறிக்கை மற்றும் வரைபடங்கள் இந்த இறுதிநிலை தீர்ப்பாணையின் ஒரு அங்கமாக பாவிக்க வேண்டும் என்று உத்தரவிடப்படுகிறது.

3. மனுதாரர்கள் மற்றும் எதிர்மனுதாரர்கள் அவர்களுக்கு பிரிந்த சொத்துக்களை பொறுத்து பட்டா மாறுதல் மற்றும் வருவாய் துறை ஆவணங்களில் பெயர் மாற்றம் செய்து கொள்ளலாம் என்று உத்தரவிடப்படுகிறது.

4. செலவுத்தொகை பற்றிய உத்தரவு எதுவும் இல்லை.

என்று இறுதிநிலை தீர்ப்பாணை பிறப்பிக்கப்பட்டுள்ளது. இந்நிலையில், திண்டுக்கல் மாவட்ட நீதிமன்றத்தில் A.S.No.46/2011 என்ற எண்ணில் தாக்கல் செய்யப்பட்ட மேல்முறையீடு வழக்கு கடந்த 07.02.2014ம் தேதி மேல்முறையீடு அனுமதிக்கப்பட்டுள்ளது. பின்னிட்டு மேற்படி மேல்முறையீட்டின்பேரில், 1, 2 பிரதிவாதிகள் தரப்பில் மாண்புமிகு உயர்நீதிமன்றத்தில் தாக்கல் செய்துள்ள S.A.(MD) No.406/2014 வழக்கானது கடந்த 26.07.2018ம் தேதி மேல்முறையீட்டை தள்ளுபடி செய்து உத்தரவு பிறப்பிக்கப்பட்டுள்ளது. மேற்படி உத்தரவின் பேரில் நாளது வரை எவ்விதமான மேல்முறையீடும் இல்லை என்பது வழக்கு கோப்பினை பரிசீலனை செய்கையில் புலனாகிறது. வாதிகள் தாக்கல் செய்திருந்த இ.ம.எண்.162/2022 என்ற மனுவில் கடந்த 17.11.2023ஆம் தேதியில் இந்நீதிமன்றத்தால் இறுதிநிலை தீர்ப்பாணை பிறப்பிக்கப்பட்டுள்ளது. மேற்படி இறுதிநிலை தீர்ப்பாணையின் சரத்துக்களின் பேரில் நாளது வரை எந்த ஒரு மேல்முறையீடும் இல்லை என்பது வழக்கு கோப்பினை பரிசீலனை செய்கையில் புலனாகிறது. மேற்படி இறுதிநிலை தீர்ப்பாணையில் நீ.ம.சா.ஆ.2 முதல் நீ.ம.சா.ஆ.4 வரையிலான வரைபடங்களில் 'B' பாகமாக குறிப்பிடப்பட்டுள்ள பகுதியை மனுதாரர்கள்/வாதிகளுக்கு ஒதுக்கீடு செய்ய வேண்டும் என்று இறுதிநிலை தீர்ப்பாணை பிறப்பிக்கப்பட்டுள்ளது. மேலும், நீ.ம.சா.ஆ.2 முதல் நீ.ம.சா.ஆ.4 வரையான வரைபடங்களில் 'A' என குறிப்பிடப்பட்டுள்ள பகுதியை எதிர்மனுதாரர்கள்/பிரதிவாதிகளுக்கு ஒதுக்க வேண்டும் என்று இறுதிநிலை தீர்ப்பாணையில் உத்தரவு பிறப்பிக்கப்பட்டுள்ளது. நாளது வரை எந்த ஒரு மேல்முறையீடும் இல்லாத நிலையில், இ.ம.எண்.162/2022 மனுவில் பிறப்பித்துள்ள உத்தரவின் தன்மைப்படி மனு சொத்துக்களை இந்நீதிமன்ற முதுநிலை கட்டளைதாரர் வழியாக மனுதாரர்கள்/வாதிகளுக்கு சொத்தின் சுவாதீனம் ஒப்படைக்க உத்தரவிடுவதே நீதியின் நலனுக்கு உகந்ததாக இருக்கும் என்று இந்நீதிமன்றம் தீர்மானிக்கின்றது.

6. முடிவில்,

1. இ.ம.எண்.162/2022 மனுவான இறுதிநிலை தீர்ப்பாணையில் கண்டுள்ளவாறு மனுச்சொத்தின் சுவாதீனத்தை மனுதாரர்கள் / வாதிகளுக்கு இந்நீதிமன்ற முதுநிலை கட்டளைதாரர் வழியாக சுவாதீனம் கொடுக்க உத்தரவிடப்படுகிறது.  
Delivery by 29.04.2026.
2. படிமெமோ செலுத்த 3 நாட்கள் காலஅவகாசம் வழங்கப்படுகிறது.

இந்த உத்தரவு என்னால் தட்டச்சுருக்கு நேரடியாக சொல்லப்பட்டு, அவரால் கணினியில் நேரடியாக தட்டச்சு செய்யப்பட்டு, என்னால் பிழை திருத்தம் செய்யப்பட்டு இன்று 2026ஆம் ஆண்டு ஏப்ரல் மாதம் 10 நாள் அவையறிய திறந்த நீதிமன்றத்தில் உத்தரவு பகரப்பட்டது.

சார்பு நீதிபதி,  
ஒட்டன்சத்திரம்

மனுதாரர்கள் தர்ப்பு சாட்சியங்கள், சான்றாவணங்கள் : இல்லை  
எதிர்மனுதாரர்கள் தர்ப்பு சாட்சியங்கள், சான்றாவணங்கள் : இல்லை

சார்பு நீதிபதி,  
ஒட்டன்சத்திரம்

சார்பு நீதிமன்றம், ஒட்டன்சத்திரம், திண்டுக்கல் மாவட்டம்  
முன்னிலை. திரு.C.ஜெயப்பிரகாஷ், M.Com., M.L.,  
சார்பு நீதிபதி, ஒட்டன்சத்திரம்  
2026-ஆம் ஆண்டு ஏப்ரல் மாதம் 10ம் நாள் வெள்ளிக்கிழமை  
திருவள்ளூர்வராண்டு 2056 விசுவாச வரடம் பங்குனி மாதம் 27ஆம் நாள்  
E.P.No.13/2015  
in  
I.A.No.162/2022  
in  
O.S.No.30/2008

1. திண்டுக்கல் மாவட்டம், ஒட்டன்சத்திரம் வட்டம், கேதையுறும்பு கிராமம், பழையபட்டியில் வசிக்கும் லேட்.ஆறுமுகம் செட்டியார் அவர்கள் அவர்கள் மகன் இந்து வயது சுமார் 72 உள்ள முருகேசன்
2. திண்டுக்கல் மாவட்டம், ஒட்டன்சத்திரம் வட்டம், கேதையுறும்பு கிராமம், பழையபட்டியில் வசித்து வந்து, தற்சமயம் வேடசந்தூர் வட்டம், சிந்துவார்பட்டி கிராமத்தில் வசிக்கும் லேட்.ஆறுமுகம் செட்டியார் மகளும், தாமோதரன் மனைவியுமான இந்து வயது சுமார் 66 உள்ள வள்ளியம்மாள்
3. திண்டுக்கல் மாவட்டம், ஒட்டன்சத்திரம் வட்டம், கேதையுறும்பு கிராமம், பழையபட்டியில் வசிக்கும் லேட்.ஆறுமுகம் செட்டியார் அவர்கள் மகன் இந்து வயது சுமார் 58 உள்ள சரவணா
4. திண்டுக்கல் மாவட்டம், ஒட்டன்சத்திரம் வட்டம், கேதையுறும்பு கிராமம், பழையபட்டியில் வசிக்கும் லேட்.ஆறுமுகம் செட்டியார் அவர்கள் மகன் இந்து வயது சுமார் 75 உள்ள காளியம்மாள் ... மனுதாரர்கள்/வாதிகள்

/எதிராக/

1. திண்டுக்கல் மாவட்டம், ஒட்டன்சத்திரம் வட்டம், கேதையுறும்பு கிராமம், பழையபட்டியில் வசிக்கும் பழனிச்சாமி செட்டியார் மகன் ஆண்டிவேல் செட்டியார் (இறப்பு)
2. திண்டுக்கல் மாவட்டம், ஒட்டன்சத்திரம் வட்டம், கேதையுறும்பு கிராமம், பழையபட்டியில் வசிக்கும் லேட்.ஆண்டிவேல் செட்டியார் மனைவி இந்து வயது சுமார் 75 உள்ள பாப்பாத்தி (இறப்பு)

3. திண்டுக்கல் மாவட்டம், ஒட்டன்சத்திரம் தாலுக்கா, புலியூர் நதம் கிராமம், முத்துநாயக்கன்பட்டி, கதவு எண்.1/180ஏ-ல் வசிக்கும் முத்துசெல்லப்பகவுண்டர் மகன் வயது சுமார் 61 உள்ள பெருமாள் (Exonerated)
4. திண்டுக்கல் மாவட்டம், ஒட்டன்சத்திரம் தாலுக்கா, புலியூர்நத்தம் கிராமம், முத்துநாயக்கன்பட்டி, கதவு எண்.4/73ல் வசிக்கும் செல்லமுத்து மகன் வயது சுமார் 53 உள்ள சக்திவேல் (Exonerated)
5. திண்டுக்கல் மாவட்டம், ஒட்டன்சத்திரம் தாலுக்கா, கேதையுறும்பு கிராமம், ஒட்டன்சத்திரம் - வேடசந்தூர் ரோட்டில் வசிக்கும் ஆண்டிவேல் செட்டியார் மகள் வயது சுமார் 61 உள்ள காளீஸ்வரி
6. திண்டுக்கல் மாவட்டம், ஒட்டன்சத்திரம் தாலுக்கா, கேதையுறும்பு கிராமம், ஒட்டன்சத்திரம் - வேடசந்தூர் ரோட்டில் வசிக்கும் ஆண்டிவேல் செட்டியார் மகள் வயது சுமார் 59 உள்ள ரெங்கநாயகி
7. திண்டுக்கல் மாவட்டம், ஒட்டன்சத்திரம் வட்டம், கேதையுறும்பு கிராமம், ஒட்டன்சத்திரம் - வேடசந்தூர் ரோட்டில் வசிக்கும் ஆண்டிவேல் செட்டியார் மகள் இந்து வயது சுமார் 57 உள்ள பரமேஸ்வரி
8. திண்டுக்கல் மாவட்டம், ஒட்டன்சத்திரம் வட்டம், கேதையுறும்பு கிராமம், ஒட்டன்சத்திரம் - வேடசந்தூர் ரோட்டில் வசிக்கும் ஆண்டிவேல் செட்டியார் மகள் வயது சுமார் 61 உள்ள தனலெட்சுமி
9. திண்டுக்கல் மாவட்டம், ஒட்டன்சத்திரம் தாலுக்கா, கேதையுறும்பு கிராமம், ஒட்டன்சத்திரம் - வேடசந்தூர் ரோட்டில் வசிக்கும் ஆண்டிவேல் செட்டியார் மகள் வயது சுமார் 52 உள்ள பஞ்சவர்ணம்
10. திண்டுக்கல் மாவட்டம், ஒட்டன்சத்திரம் வட்டம், கேதையுறும்பு கிராமம், ஒட்டன்சத்திரம் - வேடசந்தூர் ரோட்டில் வசிக்கும் ஆண்டிவேல் செட்டியார் அவர்கள் மகள் வயது சுமார் 50 உள்ள அன்னபூரணி ... எதிர்மனுதாரர்கள்/ பிரதிவாதிகள்

08.08.2025ம் தேதி பிறப்பிக்கப்பட்ட உத்தரவின்படி நீக்கம் செய்யப்பட்டு, மனுவில் திருத்தம் மேற்கொள்ளப்பட்டுள்ளது)

இந்த நிறைவேற்று மனுவானது எதிர்மனுதாரர்களுக்கு அறிவிப்பு அனுப்பி, மனு சொத்துக்களில் மனுதாரர்களுக்கு நீதிமன்ற ஆணையரால் ஒதுக்கப்பட்ட 'பி' அயிட்ட சொத்துக்களை நீதிமன்ற அமீனா வழியாக மனுதாரர்கள் வசம் சொத்தின் சுவாதீனம் கொடுக்க வேண்டும் என்று உரிமையியல் விசாரணை நடைமுறைச்சட்டம் கட்டளை 21 விதி 36 ன் கீழாக முன்னிலைப்படுத்தப்பட்டுள்ளது.

**மனு தாக்கலான நாள் : 06.12.2024**

**மனு மீதான வில்லை : 20**

இம்மனுவானது கடந்த 06.12.2024ம் தேதி தாக்கல் செய்யப்பட்டு, கடந்த 28.01.2025ம் தேதி கோப்பிற்கு எடுக்கப்பட்டு, கடந்த 03.03.2026ம் தேதி இறுதியாக விசாரணைக்கு வந்தபோது மனுதாரர்கள்/வாதிகள் தரப்பில் வழக்குரைஞர் திருமதி.S.திவ்யா அவர்கள் முன்னிலையாகியும், 1, 2 எதிர்மனுதாரர்கள் இறந்துவிட்ட நிலையிலும், 3, 4 எதிர்மனுதாரர்கள் இம்மனு நடவடிக்கையில் இருந்து நீக்கம் செய்யப்பட்டுள்ள நிலையிலும், 1, 2 எதிர்மனுதாரர்களின் வாரிசுகளான 5 முதல் 10 எதிர்மனுதாரர்கள்/பிரதிவாதிகள் தரப்பில் வழக்குரைஞர் திரு.K.முருகேசன் அவர்கள் முன்னிலையாகியும், மனு, எதிர்மனுஉரை, வழக்கு கோப்பு பரிசீலிக்கப்பட்டும், இருதரப்பு வழக்குரைஞர்களின் வாதுரைகள் கேட்கப்பட்டும், நாளது வரை இந்நீதிமன்ற பரிசீலனையிலிருந்து வந்து இன்று இந்நீதிமன்றம் பின்வரும் கட்டளை மற்றும் உத்தரவாணையை வழங்குகின்றது.

### **உத்தரவாணை**

1. இ.ம.எண்.162/2022 மனுவான இறுதிநிலை தீர்ப்பாணையில் கண்டுள்ளவாறு மனுச்சொத்தின் சுவாதீனத்தை மனுதாரர்கள் / வாதிகளுக்கு இந்நீதிமன்ற முதுநிலை கட்டளைதாரர் வழியாக சுவாதீனம் கொடுக்க உத்தரவிடப்படுகிறது.
2. படிமெமோ செலுத்த 3 நாட்கள் காலஅவகாசம் வழங்கப்படுகிறது.

### சொத்து விபரம்

#### அயிட்டம் 1 :

திண்டுக்கல் மாவட்டம், ஒட்டன்சத்திரம் வட்டம், கேதையுறும்பு கிராமம், சர்வே எண்.299/2ஏ ஏர்ஸ் 23-க்கு சென்ட் 0.57 1/2 உள்ள காலியிடத்திற்கு நான்குமால் விபரம் :

வடக்கு - கந்தசாமிக்கவுண்டர் நிலம்

கிழக்கு - கேதையுறும்பு - இடையகோட்டை ரோடு

தெற்கு - பஞ்சாசரம் பூரீரங்கன் காளியப்பன் செட்டியார் குடியிருப்பு மனைவீடுகள்

மேற்கு - குப்பணக்கவுண்டர் வகையறா நிலம்

இதற்குள் சென்ட் 0.57 1/2 உள்ள காலியிடம்

#### அயிட்டம் 2 :

திண்டுக்கல் மாவட்டம், ஒட்டன்சத்திரம் வட்டம் கேதையுறும்பு கிராமம், சர்வே எண்.299/2டி ஏர்ஸ் 0.05.0 சென்ட் 12 1/2 உள்ள காலியிடத்திற்கு நான்குமால் விபரம்:

வடக்கு - நாச்சிமுத்துசெட்டியார் நிலம்

கிழக்கு - நாச்சிமுத்துசெட்டியார், கு.ராமகிருஷ்ணன், கு.சுப்பிரமணி கடைகள்

தெற்கு - ஒட்டன்சத்திரம் - வேடசந்தூர் ரோடு

மேற்கு - எல்.எஸ்.பழனிச்சாமி கூரைக்கடைகள் 2

இதற்குள் சென்ட் 12 1/2 உள்ள காலியிடம் அதில் தற்காலிக சைக்கிள் ஸ்டாண்ட் மற்றும் எஸ்.டி.டி.பூத் அதற்கு கதவு எண்.2/387

#### அயிட்டம் 3 :

திண்டுக்கல் மாவட்டம், ஒட்டன்சத்திரம் வட்டம், கேதையுறும்பு கிராமம், சர்வே எண்.299/2ஜி ஏர்ஸ் 2 1/2க்கு சென்ட் 6 1/4 உள்ள காலியிடத்திற்கு நான்குமால் விபரம் :

வடக்கு - நாச்சிமுத்துசெட்டியார் மாடிக்கட்டிடம், கடைகள் மற்றும் விவசாய நிலம்

கிழக்கு - கேதையுறும்பு - இடையகோட்டை ரோடு

தெற்கு - ஒட்டன்சத்திரம் - வேடசந்தூர் ரோடு

மேற்கு - கு.ராமகிருஷ்ணன் கட்டிடம், கு.சுப்பிரமணி கடைகள்

இதற்குள் சென்ட் 6 1/4 உள்ள இடமும், அதில் கதவு எண்.2/376, 2/385, 2/386 ஆகிய நம்பர்களில் உள்ள ஒரு குடியிருப்பு வீடும், 2 மக்கடைகளும் சேர்ந்து.

மேற்படி 3 அயிட்டி சொத்துக்களிலும், மனுதாரர்களுக்கு நீதிமன்ற ஆணையரால் ஒதுக்கப்பட்ட "பி" ஷெட்யூல் சொத்தைப் பொறுத்து மனுதாரர்கள் வசம் சுவாதீனம் ஒப்படைக்க வேண்டியது.

DETAIL OF COSTS

Cost list Details	Petitioner/Defendant Rs.	Respondent/ Plaintiff Rs.
Stamp on Petition	Rs.20/-	-
Valalath	Rs.20/-	-
	Cost list not filed	

2026 ம் ஆண்டு பிப்ரவரி மாதம் 10ம் நாள் என் கையெழுத்தும் இந்நீதிமன்ற முத்திரையும் இடப்படுகிறது.

சார்பு நீதிபதி,  
ஒட்டன்சத்திரம்